



Güclü lider, nüfuzlu Prezident, qalib Sərkərdə...

İlham Əliyevə seçkilərdəki qələbəsi münasibətilə ünvanlanan hər bir təbrik dövlətimizin başçısına olan global ehtiramın ifadəsidir

Azərbaycanı dünyanın sayılıb-seçilən ölkəsinə çevirən, onu tarixdəki ən güdrətli çağına yetirən, torpaqlarının işğalına son qoyan, suverenliyini təmin edən Prezident İlham Əliyev xalqımıza həm də milli qürur xoşbəxtliyi bəxş edib. Buna görədir ki, fevralın 7-də Azərbaycan xalqı ona ardıcıl qələbələr ərməğan edən Müzəffər Rəhbərinə bir daha yüksək etimad göstərərək Zəfər seçkisinin qalibi etdi.

Budəfəki təbriklər həm də Müzəffər Liderə ünvanlanıb

Ümumilikdə ölkəmizin, xalqımızın milli birliyinin təntənəsi sayılan bu parlaq qalibyyət beynəlxalq aləmdə də böyük əks-səda doğurub, rəğbətə qarşılıb.

Zəfər seçkisinin ilkin nəticələrinin elan olunduğu zaman etibarən İlham Əliyevə xarici dövlət və hökumət başçıları, tanınmış ictimai-siyasi xadimlər tərəfindən çoxsaylı zənglər edilir, təbriklər göndərilir.


Həmin zənglərin, təbriklərin İlham Əliyevin təmsalında həm də savaşda zəfər çalmış Müzəffər Liderə ünvanlanması isə bir başqa qürurverici məqamdır.

Bu məktublarda hamısının mətnində İlham Əliyevin şəxsi liderliyi, Azərbaycanı şəxsi əzmi və qətiyyəti, eləcə də siyasi iradəsi sayəsində Zəfər zirvələrinə yetirməsi, dünyada sözü keçən güdrətli ölkəyə çevirməsi başlıca yer tutur.

O da gerçəkdir ki, bu məzmunlu məktublarda, təbriklərdə heç də bütün ölkə başçılarına göndərilir...

Və bu da İlham Əliyevin global lider, dünyanüfuzlu dahi siyasətçi olmasının daha bir göstəricisidir.

Vladimir PUTİN: "Səsvermənin nəticələri Sizin yüksək siyasi nüfuzunuzu tam təsdiq edir"



Fevralın 7-də Rusiya Prezidenti Vladimir Putin Azərbaycan Prezidenti vəzifəsinə yenidən seçilməsi münasibətilə İlham Əliyevə göndərdiyi təbrik məktubunda deyir: "Səsvermənin nəticələri Sizin yüksək siyasi nüfuzunuzu, Azərbaycanın sürətli sosial-iqtisadi inkişafı və onun mövqelərinin dünya arenasında möhkəmləndirilməsi üzrə həyata keçirdiyiniz kursa ümumxalq dəstəyini tam təsdiq edir".

Bakı ilə müttəfiqlik münasibətlərinə böyük əhəmiyyət verdiklərini qeyd edən V.Putin, bütün sahələrdə səmərəli ikitərəfli əməkdaşlığın, beynəlxalq gündəliyin aktual məsələlərinin həllində tərəfdaşlıq qarşılıqlı əlaqələrinin genişləndirilməsi üzrə fəal birgə işin davam etdiriləcəyini əminliyini bildirir: "Şübhəsiz ki, bu iş dost xalqlarımızın maraqlarına cavab verir, Cənubi Qafqazda və Xəzər regionunda sabitliyin, təhlükəsizliyin gücləndirilməsi istiqamətində gedir".

Eyni zamanda sözügedən tarixdə Rusiya Prezidenti Vladimir Putin Prezident İlham Əliyevə zəng edərək prezident seçkilərində qələbəsi münasibətilə təbriklərini çatdırıb, Ona Azərbaycanın inkişafı və xalqımızın firavanlığına naminə prezidentlik fəaliyyətində uğurlar arzulayıb.

Rəcəb Tayyib ƏRDOĞAN:
"Azərbaycanın torpaqlarını işğaldan azad etməsi və beynəlxalq aləmdə getdikcə artan nüfuzu bizim üçün daim qürurverici olub"



Fevralın 7-də Prezident İlham Əliyevə göndərdiyi təbrik məktubuna "hörmətli cənab Prezident, Əziz Qardaşım", xitabları ilə başlayan Türkiyə Prezidenti Rəcəb Tayyib Ərdoğan, "bu gün keçirilən seçkilərdə uğur qazana-

raq beşinci dəfə Azərbaycan Respublikasının Prezidenti vəzifəsinə seçilməyiniz münasibətilə Sizə millət adından və şəxsən öz adımdan səmimi təbriklərimi çatdırıram. Zati-alininizin uğurlu liderliyi ilə Azərbaycanın əmin addımlarla əldə etdiyi inkişaf, bütün torpaqlarını işğaldan azad etməsi və beynəlxalq aləmdə getdikcə artan nüfuzu bizim üçün daim qürurverici olub"- deyərək bildirib.

R.T.Ərdoğan onu da vurğulayıb ki, Türkiyə ilə Azərbaycan arasında "Sevincdə və kədərdə birlik" ilə "Bir millət, iki dövlət" şüarları zəminində formalaşan qardaşlıq və həmrəylik əlaqələri Şuşa Bəyannaməsi ilə münasibətlərimizin güclü əsasını təşkil etməyə davam edəcəkdir: "Qardaş Azərbaycan xalqı tərəfindən yenidən lider seçilməyinizin təkə ölkələrimiz arasındakı bənzərsiz münasibətlər baxımından deyil, bölgəmizin uzun illərdə ehtiyac duyduğu sülh və sabitliyin bərqərar olması baxımından da böyük bir nailiyyət olduğunu düşünürəm.

Bu baxımdan müzəffər lider kimi seçkiləri uğurla başa vurmağınızdan sonra böyük əmək sərf etdiyiniz Ermənistanla müzakirələrin də sülh müqaviləsinin imzalanması ilə nəticələnməsinə ümid edirəm".

Fevralın 7-də Türkiyə Prezidenti R.T.Ərdoğan Prezident İlham Əliyevə zəng edərək dövlətimizin başçısının rəhbərliyi ilə Vətən müharibəsində Azərbaycanın Qələbə çalmasını və suverenliyimizin tam bərpə olunmasının böyük önəm daşdığını bir daha vurğulayıb, bu xüsusda Azərbaycanda prezident seçkilərinin bütün ölkə ərazisində keçirilməsi münasibətilə də təbriklərini çatdırıb.

Si CİNPİN: "Sizinlə birlikdə ikitərəfli münasibətlərin inkişafında və bütün sahələrdə əməkdaşlığın yeni səviyyəyə yüksəldilməsində birgə səylər göstərməyə hazırəm"



Çin Xalq Respublikasının Sədri Si Cinqin fevralın 8-də İlham Əliyevə göndərdiyi məktubunda Onu yenidən Azərbaycanın Prezidenti seçilməsi münasibətilə təbrik edərək, əmin olduğunu bildirdi ki, Azərbaycan İlham Əliyevin rəhbərliyi ilə bütün dövlət quruculuğu təşəbbüslərində yeni nailiyyətlər əldə edəcək: "Son illər Çin-Azərbaycan münasibətləri öz inkişafının nümunəvi və sabit olması ilə fərqlənir. Yüksək səviyyəli siyasi etimad mühiti yaranır, "Bir kəmə, bir yol" təşəbbüsünün birlikdə həyata keçirilməsində irəliləyiş, beynəlxalq münasibətlərdə sıx qarşılıqlı fəaliyyət müşahidə olunur".

S.Cinqin bildirib ki, O, Çin-Azərbaycan münasibətlərinə böyük əhəmiyyət verir: "Bizim işgüzar münasibətlərimizi və şəxsi dostluğumuzu yüksək qiymətləndirirəm. Sizinlə birlikdə ikitərəfli münasibətlərin inkişafında və bütün sahələrdə əməkdaşlığın yeni səviyyəyə yüksəldilməsində birgə səylər göstərməyə hazırəm".

Şavkat MİRZİYOYEV: "Azərbaycan dövləti şanlı zirvələri fəth edir"



Özbəkistan Prezidenti Şavkat Mirziyoyev fevralın 8-də İlham Əliyevə göndərdiyi təbrik məktubunda deyir:

"Sizin namizədliliyinizin əhali tərəfindən hərtərəfli dəstəklənməsi xalqımızın irəli sürdüyünüz strateji proqram və planlara sonsuz inamının əyani təzahürüdür. Bu, ilk növbədə, Azərbaycanın ərazi bütövlüyünün tam bərpası və tarixi ədalətin bərqərar olması, ölkəinizdə bütün sahələrdə aparılan genişmiqyaslı islahatlar və böyük quruculuq işləri ilə bilavasitə bağlıdır desəm, əsl həqiqəti ifadə etmiş olaram".

Ş.Mirziyoyev onu da qeyd edir ki, "bu gün Sizin - öz xalqının həqiqi müdrik liderinin, vətənpərvər və fədakar, görkəmli siyasi xadiminin rəhbərliyi ilə Azərbaycan dövləti şanlı zirvələri fəth edir və onun beynəlxalq arenada nüfuzu, etibarını getdikcə artırmaqdadır. Heç şübhəsiz, Sizin bu yüksək vəzifədə fəaliyyətiniz dövlətçiliyiniz əsaslarının hərtərəfli möhkəmlənməsinə və cəmiyyətin müasirləşməsinə, əhalinin həyat səviyyəsinin daha da yüksəlməsinə, ölkənin sosial-iqtisadi inkişafının təmin olunmasına xidmət edəcəkdir".

Emoməli RƏHMƏN: "Qardaş Azərbaycanın ali dövlət vəzifəsinə yenidən seçilməyiniz Azərbaycan cəmiyyətinin Sizə olan yüksək etimadının daha bir inamlı təsdiqidir"



Tacikistan Prezidenti Emoməli Rəhmən təbrik məktubunda deyir: "Qardaş Azərbaycanın ali dövlət vəzifəsinə yenidən seçilməyiniz Azərbaycan cəmiyyətinin Sizə olan yüksək etimadının daha bir inamlı təsdiqidir və ölkənin ardıcıl sosial-iqtisadi inkişafına, həmçinin dövlətinizin beynəlxalq arenada nüfuzunun möhkəmləndirilməsinə yönəlmiş strateji kursunuzun xalqınız tərəfindən geniş şəkildə dəstəklənməsinin göstəricisidir".

"Ümumxalq səsverməsinin yekunları Sizin çoxşaxəli islahatlar kursunuza tam etimadın və xalqın birliyinin, dövlətin ərazi bütövlüyünün və dinamik inkişafının təmin edilməsi işində xidmətlərinizin təsdiqinin parlaq sübutuna çevrildi", - deyərək fevralın 8-də Prezident İlham Əliyevə ünvanladığı təbrik məktubunda Qazaxıstan Prezidenti Kasım-Jomart Tokayev bildirib.

Türkmenistan Prezidenti Sərdar Berdiməhəmmədov Prezident İlham Əliyevə göndərdiyi təbrik məktubunda bildirib: "Səsvermənin nəticələri Azərbaycan xalqının Sizin dövlətçiliyinin möhkəmləndirilməsinə və ölkənin sosial-iqtisadi inkişafına istiqamətlənmiş siyasi kursunuza yüksək səviyyədə etimadının və dəstəyinin göstəricisidir. Əminəm ki, bu mühüm hadisə Azərbaycan Respublikasının gələcəkdə də inkişafına və onun vətəndaşlarının rifahının yüksəldilməsinə kömək edəcəkdir".

Aleksandar VUÇİÇ: "Bu qələbə Azərbaycan vətəndaşlarının Sizin liderliyinizə olan hədsiz etimadının təzahürüdür"



Serbiya Prezidenti Aleksandar Vučić İlham Əliyevə göndərdiyi təbrikində vurğulayıb: "Bu qələbə Azərbaycan vətəndaşlarının Sizin liderliyinizə olan hədsiz etimadının təzahürüdür. Bununla yanaşı, bu noticə dahi Heydər Əliyev tərəfindən qoyulmuş təməl üzərində son 20 ildə Sizin daxili, regional və beynəlxalq müstəvidə əldə etdiyiniz misilsiz nailiyyətlərə verilmiş qiymətdir".

A.Vuçič əlavə edib: "Sizin strateji siyasətiniz və sadiqliyiniz sayəsində Azərbaycan sosial və iqtisadi inkişaf istiqamətində ciddi irəliləyişə nail olmuş, hər bir vətəndaşın təhlükəsizliyi və firavanlığı təmin edilmiş, ölkəiniz regional liderə çevrilərək beynəlxalq arenada həsədarılası nüfuzla sahib olmuşdur".

Belarus Prezidenti Aleksandr Lukaşenko fevralın 8-də Prezident İlham Əliyevə göndərdiyi təbrikində bildirib: "İyirmi il ərzində Sizin qətiyyətiniz, yüksək siyasi mədəniyyətiniz, xalqımızın səsini eşitmək bacarığınız sayəsində dünyada rəyi ilə hesablaşılan güclü, müstəqil dövlət qurulmuşdur. İqtisadi tərəqqi və vətəndaşların rifahının yüksəlməsi, ölkənin suverenliyinin möhkəmlənməsi və beynəlxalq aləmdə rolunun artması haqlı olaraq Sizin adınıza bağlıdır".

Xorvatiya Prezidenti Zoran Milanoviç fevralın 8-də göndərdiyi məktubunda bu sözləri vurğulayıb: "İnanıram ki, Siz dövlətinizin ümumi inkişafı və vətəndaşlarının rifahının naminə fədakarlıqla işləməyə davam edəcəksiniz".

Fevralın 8-də "X" sosial şəbəkə hesabında paylaşım edərək İlham Əliyevi prezident seçkilərində qazandığı inamlı qələbə münasibətilə təbrik edən Ukrayna Prezidenti Volodimir Zelenski yazıb: "Mən ölkələrimizin suverenliyi və ərazi bütövlüyünə qarşılıqlı dəstəyi yüksək qiymətləndirirəm. Dövlətimizin azadlıq mübarizəsinin tarixi dövründə humanitar və digər yardımlara görə Azərbaycana minnətdarıq".

"Prezident Əliyevlə şəxsi konstruktiv və etibarlı münasibətim, razılaşmaların həyata keçirilməsini və komandalımızı arasında səmərəli qarşılıqlı fəaliyyəti yüksək qiymətləndirirəm. Əminəm ki, Ukrayna və Azərbaycan arasında strateji əlaqələr yalnız möhkəmlənəcək", - deyərək Ukrayna Prezidenti təbrikində vurğulayıb.

Fevralın 8-də Avropa İttifaqı Şurasının Prezidenti Şarl Mişel İlham Əliyevə zəng edərək fevralın 7-də Azərbaycanda keçirilmiş seçkilərdə qələbə münasibətilə Onu təbrik edib və yeni mandatın icrasında dövlətimizin başçısına uğurlar arzulayıb.

Sözü imzasıdır

Siyasi liderlik qabiliyyəti, qətiyyəti, əzmi, gücü, Vətənə olan tükənməz sevgisi sayəsində ötən müddətdə İlham Əliyevin ölkəmiz, xalqımız adına əldə etdiyi hərtərəfli qələbələr, xüsusilə də hərbi zəfərlər Azərbaycanın dünyadakı mövqeyini daha da möhkəmləndirib, nüfuzunu zirvələrə qaldırıb. Cənubi Qafqazın lider ölkəsi Azərbaycanın bu gün təkə regional deyil, global miqyaslı məsələlərdə də həlledici rol oynaması, söz sahibi olması beynəlxalq səviyyədə də dilə gətirilən gerçəkdir. Bu gün elə bir global məsələ, beynəlxalq müstəvidə gerçəkləşdirilən elə bir layihə yoxdur ki, onunla bağlı Azərbaycanın rəyi və mövqeyi nəzərə alınmamış olsun. Ölkəmizin beynəlxalq tədbirlərə uğurla evsahibliyi etməsi, sivilizasiyalararası dialoqların baş tutduğu vacib platformaya çevrilməsi də onun dünyada hansı yüksək mövqeni tutduğunu bir daha göstərir.

Sözü imzası qədər keçərli olan İlham Əliyev şəxsiyyətinin etibarlı, bütöv, dönməz xarakterinin inikasıdır ki, əksər dövlət başçıları İlham Əliyevin təmsalında əziz qardaşa, ən yaxın dost, ən etibarlı tərəfdaşa malik olduğunu söyləyir.

Bütün bunlara görə heç də təəccüblü deyil ki, növbəti dəfə prezident seçkilərində xalqın mütləq əksəriyyətinin səsini qazanaraq qalib gələn Azərbaycanın Müzəffər Sərkərdəsi İlham Əliyevə dünyanı hər yerindən dövlət başçıları, mötəbər şəxslər, tanınmış ictimai-siyasi xadimlər tərəfindən təbrik məktublara gölməkdə davam edir.

Yasəmən MUSAYEVA,
"Azərbaycan"

